



AZƏRBAYCAN RESPUBLİKASININ NƏQLİYYAT, RABİTƏ VƏ YÜKSƏK TEKNOLOGİYALAR NAZİRİ

AZ1000, Bakı şəhəri, Zərifə Əliyeva küçəsi, 77
<http://www.mincom.gov.az>

Tel.: (+994 12) 498-58-38, Faks: (+994 12) 498-79-12
Elektron poçtu: mincom@mincom.gov.az

“04” 06 2020-ci il

Nº 1-1-24 /3448-20

**Azərbaycan Dövlət İqtisad Universitetinin
rektoru cənab Ədalət Muradova**

Hörmətli Ədalət müəllim,

Ölkəmizin qocaman ali təhsil ocaqlarından biri olan Azərbaycan Dövlət İqtisad Universitetinin yaradılmasının 90 illiyini qeyd edirik.

Ümummilli lider Heydər Əliyev bu ali məktəbin fəaliyyətini hər zaman yüksək qiymətləndirib və zamanında universitetin fəaliyyət strategiyası ilə bağlı dəyərli tövsiyələrini verib. Bu gün isə möhtərəm Prezidentimiz cənab İlham Əliyev və Birinci vitse-prezident Mehriban xanım Əliyeva təhsil sahəsinə xüsusi diqqət və qayğı ilə yanaşır. Bu qayğıkeş münasibət bütün təhsil sistemində tədrisin yeni keyfiyyətdə təqdim olunmasına zəmin yaradır.

Təsadüfi deyil ki, hazırda ali məktəb regionda iqtisad elmini yüksək səviyyədə öyrədən fundamental tədris mərkəzi kimi tanınır.

Azərbaycan Dövlət İqtisad Universiteti ölkəmizdə innovasiyalara əsaslanan iqtisadiyyatın formalaşmasına öz töhfələrini bəxş edir. Universitet kadrların hazırlanması və iqtisadiyyat sahəsində aparılan elmi tədqiqatları ilə nəinki Azərbaycanın, ümumilikdə regionun ən qabaqcıl təhsil müəssisələrindən birinə çəvrilib.

Hazırda ali məktəbdə tədris prosesində innovasiyaların tətbiqinə xüsusi önem verilir. Bu da iqtisadiyyatın müxtəlif sahələrində informasiya-kommunikasiya texnologiyalarını (İKT) geniş şəkildə tətbiq edə biləcək gənc nəslin yetişməsinə yol açır.

Məzunu olduğum bu ali təhsil müəssisəsi mənim üçün çox doğmadır. Burada təhsil aldığım illər biliklərimin dərinləşməsi və dünyagörüşümün zənginləşməsində böyük rol oynayıb.

Azərbaycan Dövlət İqtisad Universitetinin pedaqoji heyəti hər zaman yüksək peşəkarlığı ilə seçilir. Minnətdarlıq hissi ilə onlara cansağlığı, şərəfli peşələrində uğurlar arzu edirəm.

Bu əlamətdar təqvim münasibətilə universitetin rəhbərliyini və kollektivinin hər bir üzvünü təbrik edir, onlara səmərəli fəaliyyətlərində böyük nailiyyətlər arzulayıram.

Hörmətlə,

Ramin Quluzadə